



Open Access

Al-Naza'ir Journal of Modern Religious Discourses (NJMRD)

Vol: 01, Issue: 01, 2025, pp: 27-44 <https://journal.vu.edu.pk/NJMRD>

سعید نورسی کے نظریہ نظم قرآن کی بنیادیں: تجزیاتی مطالعہ

“The Foundations of Said Nursi's Theory of Quranic Nazam: An Analytical Study”

1. Dr. Muhammad Zakir Hashmi (Correspondence Author)

Lecturer, Dept. of Islamic Studies, Government Islamia Graduate College Sargodha Road Faisalabad.

Zakirs7867@gmail.com

2. Prof. Dr. Humayun Abbas Shams

Dean Islamic and Oriental Learning Islamic Studies, GC University Faisalabad

Abstract

Bediuzzaman Said Nursi articulated his concept of Quranic Coherence (Nazm al-Qur'an) and applied it to various Quranic verses in Isharat al-I'jaz fi Mazan al-I'jaz. This article examines the foundational principles of his theory of Quranic Coherence and analyses whether the formulation and derivation of his ideas rest on sound scholarly sources or rely on excessive interpretive effort. The study also evaluates whether the proponents of Quranic Coherence in general possess solid methodological foundations. Several scholars who have written on Quranic Coherence have shown a tendency toward interpretive deviation. This research investigates whether Nursi also exhibited any inclination toward such deviation. Additionally, many scholars working in this field have gone beyond traditional sources and methods. Therefore, this study further explores what constitutes these traditional sources and whether Nursi remained within their bounds or transcended them. The following findings emerged from the analysis.

Keywords: Knowledge of human nature, Human guidance, Literature, Direction.

سعید نورسی نے قرآنی آیات، جملوں اور کلمات میں نظم بیان کیا ہے۔ اس مضمون میں ان کے وسائل و ذرائع کا جائزہ لیا گیا ہے کہ جن وسائل کو بنیاد بناتے ہوئے انہوں نے نظم بیان کیا وہ مسلمہ اصول و ضوابط ہیں یا کہ انہوں نے خود ساختہ قواعد کی بنیاد پر نظم کا استخراج کیا۔ اہل علم نے مفسر کے لئے جن علوم کو لازمی قرار دیا ہے۔ مثلاً لغت، نحو، صرف۔ اشتقاق، معانی، بیان، بدیع، علم القراءات، علم اصول دین، علم اصول فقہ، علم اسباب النزول، علم القصص، علم النسخ و المنسوخ، علم الحدیث، علم وہبی، یہ پندرہ علوم ہیں جو مفسر کے لئے آہ ہیں اور ان کے بغیر کوئی شخص تفسیر نہیں کر سکتا اور جو شخص ان کے بغیر تفسیر کرے گا وہ تفسیر بالرائی کا مرتکب ہو گا چونکہ قرآن کریم ”بِلِسَانٍ عَرَبِيٍّ مُبِينٍ“ کی شان رکھتا ہے لہذا علوم عربیہ پر مہارت کے بغیر تفسیر کرنے والا ضرور بدعات کا مرتکب ہو گا جیسے زمخشری کہتے ہیں کہ ”يَوْمَ نَدْعُوا كُلَّ اُنَاثٍ بِاُمَامِهِنَّ“ کی تفسیر میں جس نے ”امامہ“ کو ”امہ“ کی جمع قرار دیا اس نے یہ بدعت اس لئے گھڑی کہ وہ علم الصرف سے ناواقف تھا۔ تو یہ علوم مفسر کے لئے لازم ہیں اگرچہ اسے بالطبع حاصل ہوں جیسے صحابہ مفسرین یا بالاکتساب جیسے دیگر مفسرین۔ ڈاکٹر محمد حسین الذہبی (م ۱۳۹۸ء) کہتے ہیں:

”علم لغت صرف اور نخوان علوم میں سے بزرگ ترین ہیں کیونکہ ان کے بغیر اعجاز کی رعایت ممکن نہیں۔“¹

انہوں نے شیخ محمد عبدہ سے نقل کیا کہ قرآن کریم کی تفسیر کے کئی مراتب ہیں اول مرتبہ یہ ہے کہ ایسی تفسیر کرنا جس سے اللہ تعالیٰ کی عظمت اور تنزیہ معلوم ہو جائے اور نفس کو شر سے بچایا جاسکے اور خیر کی طرف کھینچا جاسکے، یہ ہر ایک کو میسر ہے (یعنی اہل زبان میں سے) اور سورۃ قمر کی آیت ”وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ“ کا یہی مفہوم ہے اور تفسیر کا سب سے اعلیٰ مرتبہ چند مہارتوں اور علوم کا محتاج ہے۔

۱۔ قرآن کریم کے مفردات کے حقائق کا علم یعنی زمانہ نزول کے اطلاقات۔

۲۔ قرآن کریم کے اسالیب (یہ علوم بلاغت معانی بیان کی طرف راجع ہے)۔

۳۔ علم احوال البشر

۴۔ انسانی ہدایت کی مختلف صورتوں کا علم۔

اور زمانہ نبوت کے احوال عرب اور عادات کا علم فرض کفایہ کے درجے میں ہے۔ یہ وہ تمام علوم ہیں جن کی ایک مفسر کو ضرورت ہوتی ہے اگرچہ ان کو بعض نے مفصل ذکر کیا اور بعض نے مجمل۔ امام مالک بن انس رضی اللہ عنہ کہتے ہیں:

”عَلَى أَوْتَى بِرَجُلٍ غَيْرِ عَالِمٍ بِلُغَةِ الْعَرَبِ يَفَسِّرُ ذَٰلِكَ كِتَابَ اللَّهِ لَا جَعَلْنَاهُ نَكَالًا“³

”اگر میرے پاس کوئی ایسا شخص لایا جائے جو زبان عربی نہیں جانتا اور قرآن کریم کی تفسیر کرتا ہو تو

میں اسے سزا دوں گا۔“

مجاہد تابعی علیہ الرحمۃ کہتے ہیں جو شخص اللہ تعالیٰ اور قیامت پر یقین رکھتا ہو اس کے لئے جائز نہیں کہ وہ عربی زبان پر عبور کے بغیر قرآن کریم سے متعلق کلام کرے۔ سابقہ گفتگو کی روشنی میں یہ بات اظہر من الشمس ہے کہ علوم عربیہ پر مہارت کے بغیر قرآن کریم میں غوطہ زنی اور اس کی تفسیر میں شروع ہونا ممکن نہیں۔ تو پھر نظم قرآن جس کا تعلق خاص قرآنی الفاظ، کلمات اور جملوں سے ہے اس میں کلام کرنا علوم عربیہ پر مہارت کے بغیر کیسے ممکن ہے۔ ماضی قریب میں مولانا حمید الدین فرائی اور مولانا امین احسن اصلاحی نے نظم قرآن میں ایک نئی راویت قائم کی انہوں نے نظم قرآن کو قرآن فہمی کی بنیاد قرار دیا اور نظم قرآن کو اصول تفسیر کا درجہ دیا اور پھر اصول تفسیر میں بھی تقدم کا درجہ دیا وہ قرآن کریم کی ہر تفسیر و تاویل، علما کے اختلاف اور احکام کو نظم قرآن کے معیار پر پرکھتے ہیں اور یہ وہ نظم قرآن ہے جس کی بنیاد ان کے ذاتی تفکر و تدبر پر ہے یا ربط و مناسبت کے ان اسرار پر جو انہیں متقدم علماء کی کتب کا مطالعہ کرنے سے حاصل ہوئے وہ قرآنی آیات اور سورتوں کو بار بار کثرت سے پڑھتے ہیں اور قرآن کو قرآن سے سمجھتے اور اسے تفسیر القرآن بالقرآن کا نام دیتے ہیں لہذا تمام وسائل تفسیر کو ذاتی عقل اور فہم کی طرف لوٹانے کی وجہ سے اس نظم کے جو نتائج سامنے آئے وہ جمہور امت سے مختلف تھے جنہوں نے انہیں ایک منفرد مکتبہ فکر بنادیا اس پر بہت کچھ لکھا جا چکا ہے۔ اس مقام پر اس بحث کو ذکر کرنے کا مقصد یہ ہے کہ نور سی نے آیات، جملوں اور کلمات کا دقیق سے دقیق نظم بیان کیا لیکن ان سے نتائج و نکات حاصل ہوئے وہ اصول دین سے ہٹ کر کسی الگ راستے کے نشان دہی نہیں کرتے بلکہ وہ اصول دین کو ثابت کرنے والے دلائل اور مہر تصدیق ثبت کرنے والی جہتیں ہیں۔

علم الصرف:

علم صرف، لفظوں کی بناء، ان کے مواد اور صیغوں پر رہنمائی کرتا ہے۔ ابن فارس کہتا ہے۔ جس شخص سے تصرف کا علم فوت ہو گیا اس کے ہاتھ سے ایک عظیم الشان چیز جاتی رہی۔ کیونکہ ”وجد“ ایک مبہم کلمہ ہے اس کے مصدروں کی وضاحت گردان کرنے سے ہوگی اور گردان کی معرفت علم صرف سے نصیب ہوتی ہے۔ علم صرف سے ناواقفیت تفسیر قرآن میں بدعات کا دروازہ کھولتی ہے جس نے کہا کہ بروز قیامت لوگوں کو ان کی ماؤں کے نام سے پکارا جائے گا اور دلیل میں سورۃ بنی اسرائیل کی یہ آیت پیش کی ”يَوْمَ نَدْعُوا كُلَّ اُنَاثٍ بِاُمِّهَا“ اور کہا کہ ”امام“ ”ام“ کی جمع ”امام“ نہیں آسکتی۔ اسی طرح مختلف قراءات کا علم بھی علم الصرف کے بغیر ممکن نہیں مثلاً سورۃ الحجر آیت نمبر ۴۱ ہے ”قَالَ هَذَا صِرَاطٌ عَلَيَّ مُسْتَقِيمٌ“^۴ اس آیت میں جمہور قراء کے نزدیک ”علی“ لام اور یاء کی فتح کے ساتھ ہے اور یائے متکلم ہے۔ جبکہ ایک قراءت میں یہ ”علی“ لام کے کسرہ اور یاء کے رفع کے ساتھ ہے اور ”علی“ مبالغہ کا صیغہ ہے تو یہ بھی علم الصرف سے ہی معلوم ہوا ہے۔ اسی طرح سورۃ یوسف آیت نمبر ۷ ہے ”اَيُّهَا لِّلَّسَّائِلِيْنَ“ اس میں آیات کو مفرد بھی پڑھا گیا ہے اور جمع بھی یہ فرق بھی صرف سے معلوم ہوتا ہے۔

قرآن کریم کے اعجاز بیانی میں بھی علم الصرف کی بے حد اہمیت ہے۔ اوپر ذکر کردہ دونوں مثالوں پر غور کریں پہلی مثال میں جمہور نے ”علی“ پڑھا اور یعقوب نے ”علی“ جب کہ علم الصرف سے فرق معلوم ہوا کہ ”علی“ کہاں ہے اور ”علی“ کہاں ہے تو معلوم ہوا جمہور کی قراءت اور یعقوب کی قراءت دونوں میں الگ الگ معانی میں لیکن وہ دونوں معانی ایک دوسرے کی توثیق کرتے ہیں۔ جمہور کے مطابق یہ اللہ کا راستہ ہے لہذا وہ اپنے راستے پر قائم رہنے والے بندوں کی مدد کرتا ہے اور یعقوب کی قراءت کے مطابق وہ راستہ رفع اور بلند ہے۔ اور بلند کیسے نہ ہوا کہ وہ اللہ تعالیٰ کا راستہ ہے۔

دوسری مثال میں اگر ”آیات“ جمع پڑھیں تو اس سے حاصل ہو گا کہ اس قصے میں بہت سی نشانیاں ہیں اور اگر واحد پڑھیں تو معنی ہو گا۔ ”یوسف علیہ السلام کا قصہ ایک عظیم الشان قصہ ہے جس میں عبرت اور اللہ تعالیٰ کی عظیم نشانیاں ہیں۔“ یہ تنوع معانی اور اعجاز بیانی علم الصرف ہی کے ذریعے حاصل ہوا۔ علم الصرف کی اہمیت کا ایک اور سبب یہ ہے کہ قرآن کریم کو اس صفت پر پڑھنے کا حکم دیا گیا جس صفت پر وہ نازل ہوا اور اس کے لئے ضروری ہے کہ تلاوت قرآن ہر قسم کے لحن سے پاک ہو اور لحن کیا ہے۔

”الخطاء فی ضبط الحروف او الخطأ فی ضبط الكلمة او الخطأ فی ضبط الكلام“⁵

”حروف کے ضبط میں غلطی کرنا یا کلمہ کے ضبط میں غلطی کرنا یا کلام کے ضبط میں غلطی کرنا۔“

اب ضبط حروف میں خطا سے بچنے کے لئے تجوید وضع کیا گیا ہے اور ضبط کلمہ میں خطا کی پھر دو صورتیں ہیں۔ ضبط بنائیں خطا اور سیاق و سباق میں اس کے مقام کے ضبط میں خطا پہلی خطا سے بچنے کے لئے علم صرف ایجاد ہوا اور دوسری خطا سے بچنے کے لئے علم نحو اور ضبط کلام میں خطا سے بچنے کے لئے ”علم الوقف والا ابتداء“ اس کلام سے علم الصرف کی اہمیت خوب واضح ہو گئی۔ نور سی نے نظم قرآن کے بیان کے لئے علم الصرف کو وسیلہ بنایا ہے۔ اب ملاحظہ کریں نور سی نے اپنے نظریہ نظم کی بنیاد علم صرف پر کیسے رکھی۔

نظم کلمات میں استعمال:

نور سی کے نظم کے مختلف اجزاء ہیں جن میں سے ایک جزو ”کلمات کا نظم“ ہے۔ یہ کلمات کا نظم بیان کرتے ہوئے نور سی نے علم الصرف کو بنیاد بنایا مثالیں ملاحظہ ہوں۔

۱۔ سورۃ فاتحہ کے کلمات کا نظم بیان کرتے ہیں ان کے ماضی، اسم فاعل یا اسم مفعول کی شکل میں لانے کی وجہ بیان کرتے ہیں۔ فاتحہ میں تین گروہوں کا ذکر ہے۔ جن پر انعام کیا گیا۔ جن پر غضب نازل ہوا، اور گمراہ ہوئے قرآن کریم نے پہلے گروہ کو صیغہ ماضی سے تعبیر کیا

اور کہا ”أَنْعَمْتُ“ دوسرے گروہ کو اسم مفعول سے تعبیر کیا اور کہا ”الْمَغْضُوبُ“ اور تیسرے گروہ کو ”الضَّالِّينَ“ اسم فاعل سے تعبیر کیا اور ماضی چونکہ تحقق وقوع کے لئے آتا ہے۔ تو اس میں اشارہ ہے کہ کریم مطلق نعمت دے کر واپس نہیں لیتا۔ ”الْمَغْضُوبُ“ سے مراد وہ لوگ ہیں جو قوتِ غضبہ میں حد سے تجاوز کر گئے اور ظلم پر اتر آئے اور ظلم میں ایک قسم کی منحوس لذت ہوتی ہے۔ لہذا ظلم سے تعبیر کرنے کی بجائے اس کے انجام یعنی غضب الہی کا ذکر کیا جس سے ہر نفس نفرت کرتا ہے اور دوسرا فائدہ یہ حاصل ہوا کہ اسم مفعول میں استمرار بھی ہوتا ہے تو اس طرف اشارہ کر دیا کہ نافرمانی اور شران لوگوں کی فطرتِ ثانیہ بن کر رہ جاتا ہے جو توبہ کی طرف نہ آئیں اور تیسرے گروہ کو اسم فاعل سے بیان کیا اس لئے کہ گمراہی ایسی صفت ہے کہ اس کا انجام دیکھے بغیر بھی نفس اس سے نفرت کرتا ہے اور اسم فاعل میں دوام و ثبوت نہیں بلکہ حدوث ہوتا ہے تو اسم لا کر اس طرف اشارہ کیا کہ گمراہی دور ہو سکتی ہے:

۲۔ ”خَتَمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةٌ وَلَهُمْ عَذَابٌ عَظِيمٌ“⁶

اس آیت میں ”سمع“ کو مفرد اور ”قلوب و ابصار“ کو جمع لایا گیا اس میں درج ذیل اشارات ہیں۔ ”سمع“ مصدر ہے۔ اور مصدر میں متینہ جمع نہیں ہوتا اور کانوں کی پلکیں نہیں ہوتیں اور سنانے والا ایک ہے۔ اور اس لئے کہ مسموع سب کے لئے ایک ہے۔ اور اس لئے کہ وہ سب کو فرداً فرداً سنانا ہے۔ اور سب کے مشترک ہونے سے گویا کہ سب کے کان ایک کان بن گئے اور جماعت کے اتحاد کی وجہ سے ان کے لئے ایک فرد کی سماعت خیال کی جاتی ہے۔ اور اس صورت میں ایک کا سننا سب کو سننے سے مستغنی کر دیتا ہے۔ لہذا بلاغت کا یہی تقاضا تھا کہ سمع کو مفرد لایا جاتا۔ لیکن دل اور آنکھ کے متعلقات مختلف ہیں۔ راستے الگ الگ ہیں اور ان کے دلائل میں تفاوت ہے۔ ان کو سکھانے اور تلقین کرنے والوں کی قسمیں الگ الگ ہیں اس لئے مفرد کو دو جمع کے درمیان لایا گیا۔

”ثم ان في افراد السمع مع جمع جانيبه ايجازاً اور موزاً الى ان السمع مصدر لعدم الجفن له۔۔۔ والى ان السميع فرد۔۔۔ وان المسموع للكل فرد۔۔۔ وانه يسمع فرداً فرداً۔ ولا اشتراك الكل كان اسماعهم بالاتصال صارت فرداً۔۔۔ ولا اتحاد الجماعة وتشخصاً يتخيل لها سمع فرد۔۔۔ والى اغناء سمع الفرد عن استماع الكل فحق السمع في البلاغة الافراد۔ لكن القلوب و الابصار مختلفة متعلقاتها ومتباينة طرقها ومتفاوتة دلالتها ومعلمها على انواع فلهاذا توسط المفرد، بين الجمعين“⁷

”سمع کو واحد لائے جب کہ قلوب و ابصار کو جمع۔ اس میں اختصار ہے اور اشارہ ہے کہ سمع مصدر ہے۔ کیونکہ کانوں کی پلکیں نہیں ہوتیں۔ اس طرف بھی اشارہ ہے کہ سنانے والا واحد ہے۔ نیز ہر سننے والے کا مسموع بھی واحد ہے اور وہ ایک ایک کو سنا رہا ہے۔ سب کے مشترک ہونے کی وجہ سے گویا کہ سب کے کان ایک کان بن گئے ہیں۔ جماعت کے متحد ہونے کی وجہ سے خیال کیا جاتا ہے کہ آواز بھی ایک ہے۔ اس طرف بھی اشارہ ہے کہ ایک کو سنا دینا سب کے سننے سے کفایت کرتا ہے۔ لہذا حق بلاغت یہی تھا کہ سمع کو مفرد لایا جاتا لیکن قلوب و ابصار کے چونکہ متعلقات مختلف ہیں، طرق متباہن ہیں، دلائل میں تفاوت ہے اس لیے مفرد کو دو جمعوں کے درمیان لایا گیا۔“

۳۔ ”إِنَّ اللَّهَ عَلَى كُلِّ شَيْءٍ قَدِيرٌ“⁸ ”قادر“ کی بجائے ”قدیر“ لانے کو وہ میزان الصرف ”فعل“ کی طرح قرار دیتے ہیں کہ جس طرح ”فعل“ تمام افعال کے لئے بمنزلہ جنس کے ہے اسی طرح ”قدیر“ تمام اوصاف فعلیہ ”الرازق“ ”غفار“ ”محیی“ ”حمیت وغیرہ کو شامل ہے۔

”واما لفظ قدیر“ بدل قادر، فرمزا الی ان القدرة لیست علی مقدار المقدورات۔۔۔ وتلویح الی ان القدرة کالجنس وکمیز ان الصرف اعنی (فعل) ”لجميع الاوصاف الفعلية من الرازق والغفار والمحیی والممیت وغیرها“⁹

۴۔ ”وان لم تفعلوا“ میں ایجاز کو بیان کرتے ہوئے کہتے ہیں کہ فعل جس طرح علم الصرف میں افعال کا میز ان اور جنس ہے۔ اسی طرح اسالیب میں اعمال کا مصدر اور قصوں کا خلاصہ ہے۔

۵۔ ”یستہزی“ فعل مضارع لایا گیا حالانکہ اس سے پہلے ”مستہزؤن“ اسم فاعل تھا تہجد کو بیان کرنے کے لئے کیونکہ مضارع تہجد کے لئے آتا ہے اور سزائیں بدل کر میں تو تکلیف زیادہ ہوتی ہے اور ایک ہی نبی پر ہوں تکلیف کم ہو جاتی ہے۔ اسی لئے کہتے ہیں احساس کے لئے اختلاف شرط ہے۔

”ثم فی یستہزی مضارع مع ان السابق ”مستہزؤن“ اسم فاعل اشارة الى نکات اللہ تعالیٰ وتحقیق اتمہ تہجد علیہم لیحسوا بالالہم ویتاثروا بہ اذما استمر علی نسق یقل تاثیرہ بل قد یعدم ولذا قبل شرط الاحساس الاختلاف“¹⁰

۶۔ ”اهدنا“ میں وہ کہتے ہیں کہ ہدایت مانگنے والوں کے مختلف گروہ ہیں، ایک گروہ ہدایت دینے والا ہے ان کے ”اهدنا“ کہنے کا معنی ہے۔ ”ثبتنا“ دوسرا گروہ بھی ہدایت یافتہ ہے ان کے ”اهدنا“ کہنے کا مطلب ہے۔ ”ذدنا“ تیسرا گروہ مزید ہدایت کا طلب گار ہے ان کا مطلب ہے ”وفقا“ اور چوتھے گروہ کو ابھی ہدایت کی نہیں ملی وہ کہتا ہے ”اعطنا“ تو گویا یہ ایک فعل چار مصادر سے مشتق ہے۔

۷۔ ”وَبَشِّرِ الَّذِينَ آمَنُوا وَعَمِلُوا الصَّالِحَاتِ۔۔۔“¹¹ میں فعل ماضی لایا گیا حالانکہ پیچھے فعل مضارع ”یؤمنون“ و ”ینفقون“ لایا گیا تھا اس کی وجہ یہ ہے کہ مدح اور خدمت کا شوق دلانا فعل مضارع کا خاصہ ہے اور بدلہ اور جزا فعل ماضی کا خاصہ ہے۔ اس لیے کہ اجر و خدمت کے بعد ملتی ہے۔

۸۔ ”فیہ ظلمات“ میں جمع کا صیغہ لایا گیا اس طرف اشارہ کرنے کے لئے کہ رات کی تاریکی اور بادلوں کے اندھیرے نے ان کی روحوں میں ناامیدی اور خوف پیدا کر دیا ان کے مکان میں بھی ظلمت و وحشت کے ڈیرے ہیں اور وقت میں بھی سکون و سکوت کی ظلمت ہے۔ ”فاحاطت بهم ظلمات متنوعہ۔“ ان تمام مثالوں میں علم الصرف کے قواعد کے ذریعے کلمات کا نظم بیان کیا گیا جس سے معلوم ہوا کہ علم الصرف نور سی کے نظم کی بنیاد ہے۔

جملوں کے نظم میں علم الصرف کا استعمال:

”سَوَاءٌ عَلَيْهِمْ ءَأَنذَرْتَهُمْ أَمْ لَمْ تُنذِرْهُمْ لَا يُؤْمِنُونَ“¹²

”ان کے لئے برابر ہے کہ آپ انہیں ڈرائیں یا نہ ڈرائیں، یہ ایمان نہیں لائیں گے۔“

ان قلت: لما عبر عن الانذار فيء انذرتهم بصورة الماضي۔

قبل لك: لينادي يا محمد وقد جربت فقس۔

”یعنی اَنذَرْتَهُمْ ماضی کے صیغہ سے اس لئے لایا گیا تاکہ کہا جاسکے۔ اے محمد ﷺ! آپ نے

ڈرا کے آزمایا ہے اب اسی پر قیاس کر لیں۔“¹⁴

علم نحو:

علم نحو میں عربی کلمات کے معرب اور مبنی ہونے کے اعتبار سے احوال جانے جاتے ہیں۔ خلیل جو نحو کے واضع ہیں اعراب کو نحو قرار دیتے ہیں۔

”جميع النحو في الرفع والنصب والجرو الجزم“¹⁵

علم نحو میں عربی کلمے کی اقسام ان کا معرب بنی ہونا اور مرفوعات، منصوبات، مجرورات سے بحث کی جاتی ہیں۔ سیوطی نے اپنے رسالہ ”سبب وضع علم العربیہ“ میں جو روایات ذکر کی ہیں ان کی روشنی میں علم نحو بھی قرآن کریم کی خدمت کے لئے اور اس میں لحن سے بچنے کے لئے وضع کیا گیا۔¹⁶ چونکہ اعراب کے بدلنے سے معنی بدل جاتا ہے اس لئے اعراب کی معرفت ضروری ہے۔ حسن سے اس شخص کی بابت پوچھا گیا جو زبان کو ادائے الفاظ میں ٹھیک کرنے اور عبادت قرآن کو درست طریقے سے پڑھ سکنے کی غرض سے عربیت کی تعلیم حاصل کرتا ہے۔ فرمایا:

”فتعلمها فان الرجل يقرأ الآية فيعيا بو جهها فهلك فيها“¹⁷

اسے ضرور سیکھنا چاہیے کیونکہ ایک آدمی کسی آیت کو پڑھتا ہے اس کی وجہ اعراب میں بھٹک کر ہلاکت میں گر جاتا ہے۔ نور سی نے چونکہ نظم قرآن میں جر جانی کے نظریہ کو اہمیت دی ہے اور جر جانی کے نزدیک نظم قرآن نحو کی طرف رائج ہے۔ وہ صاف کہتے ہیں کہ نظم ہے ہی کلام کو نحو کے قواعد کے مطابق لانے کا نام:

”اعلم ان ليس ”النظم“ الا ان تضع كلامك الوضع الذي يقتضيه ”علم النحو“ وتعمل على قوانينه و اصوله“¹⁸

اس لئے نور سی کے نظم کی بنیاد بھی علم النحو کے اصول و قواعد پر ہے۔ چند مثالیں ملاحظہ ہوں:

نور سی کے نظم کا ایک جزو ہے جسے وہ ”نظم هیئات کل جملہ جملہ“ سے تعبیر کرتے ہیں اور اس میں جملہ اسمیہ، جملہ فعلیہ، جملہ شرطیہ وغیرہ لانے کی وجوہ بیان کرتے ہیں۔

۱۔ ”إِنَّمَا تَحْنُ مُصْلِحُونَ“¹⁹

”وفی اسمیة مصلحون بدل ”نصلح“ اشارة الى ان الصلاح صفتنا لثابتة المستمرة فحالنا هذه عين الاصلاح بالاستصحاب امنا“²⁰

”اس میں جملہ فعلیہ ”نصلح“ کی بجائے ”مصلحون“ اسمیہ لایا گیا کیوں کہ اسمیہ میں ثبات واستمرار ہوتا ہے۔ یعنی منافقوں کا مطلب تھا ہم ہمیشہ سے اسی صلاح پر ہیں۔“

۲۔ ”وَإِذْ أَلْقُوا الَّذِينَ آمَنُوا قَالُوا آمَنَّا“²¹

”منافق جب ایمان والوں سے ملتے تو کہتے ہم ایمان لے آئے۔“

وبایراده جملة فعلية اشارة الى ان ليس في قلوبهم

مشوق وعشق محرک لیتشدوا ویتجلدوا فی کلاهم۔²²

”یہاں جملہ فعلیہ کیوں لایا گیا؟ یہ اشارہ کرنے کے لئے کہ ان کے دل میں کوئی اشتیاق لانے والی

محبت اور محرک عشق نہیں تھا کہ وہ اپنی کلام کو خوب بنا سنوار کر اور تاکید سے کرتے اور اس لئے کہ

یہاں ثبات ودوام نہیں تھا بلکہ صرف حدوث مقصود تھا۔“

۳۔ ایک جگہ پر جملہ اسمیہ کیوں لایا گیا اور دوسری جگہ پر فعلیہ اس کی حکمت بیان کرتے ہیں اور اس میں عموماً وہ اس اسمیہ و فعلیہ کی خصوصیت کا خیال رکھتے ہیں۔ کیونکہ اسمیہ دوام واستمرار کے لئے آتا ہے اور فعلیہ حدوث کے لئے۔

”الاسمية كما تعلم دالة على الثبوت“²³

بقرة کی اس آیت میں جملہ اسمیہ اور فعلیہ کے خصائص کے متعلق نور سی کا کلام سکا کی کی مفتاح العلوم سے ماخوذ ہے۔²⁴

سکا کی کے کلام کا خلاصہ یہ ہے کہ جملہ فعلیہ تجدد کے لئے لایا جاتا ہے۔ جیسے زید انطلق او یطلق اور اگر تجدد تغیر مقصود نہ ہو تو اسمیہ لایا جاتا ہے جیسے زید ابوہ منطلق توجب منافقین نے ایمان لانے کا دعویٰ کیا تو جملہ فعلیہ بولا ”امنا باللہ“ اور اللہ تعالیٰ نے ان کا رد کرتے ہوئے جملہ اسمیہ ”وَمَا هُمْ بِمُؤْمِنِينَ“ ذکر کیا اور اس کے ساتھ ”باء“ بھی ذکر کی تاکہ تاکید اُرد ہو جائے۔

۴۔ قرآن کریم میں جملہ شرطیہ کبھی اس لئے لایا گیا ہے کہ وہاں کچھ عبارت مقدر ہے۔ جیسے ”وَإِذَا قِيلَ لَهُمْ لَا تُفْسِدُوا“²⁵ یہاں جملہ شرطیہ اس لئے لایا گیا ہے کہ مقدر عبارت کی طرف مخفی اشارہ ہے۔

”وتغییر العبارة من الجملة الى الشرطية اماراة ورمز خفی الى مقدر بينهما كانه يقول ”لَهُمْ عَذَابٌ أَلِيمٌ“ بِمَا كَانُوا يَكْذِبُونَ“ اذا كاذبوا ففتنوا واذا فتنوا افسدوا واذا افسدوا اذنا وصحوالم يقبلوا۔ وَإِذَا قِيلَ لَهُمْ لَا تُفْسِدُوا“²⁶

”جملہ شرطیہ لانے میں تقدیری عبارت کی طرف اشارہ ہے گویا کہ کہا جا رہا ہے ان کے لیے ان کے جھوٹ کے سبب دردناک عذاب ہے اس لیے کہ جب انہوں نے جھوٹ بولا تو فتنہ میں پڑے اور جب فتنہ میں پڑے تو فساد برپا کیا اور جب انہیں نصیحت کی گئی تو انہوں نے قبول نہ کی اور جب انہیں کہا گیا کہ فساد نہ پھیلاؤ تو بولے۔“

۵۔ شرطیہ لزوم کے لئے آتا ہے۔

”فَلَمَّا أَصَابَتْ مَا حَوْلَهُ“²⁷ میں کہتے ہیں:

”ثم ان هذه الشرطية تستلزم استلزام الاضاعة لذهاب النور۔“²⁸

”یہاں جملہ شرطیہ لانا بتاتا ہے کہ روشنی نور کے غائب کرنے کو لازم ہے۔“

مبتدا کی مباحث ذکر کرتے ہیں جیسے حذف مبتدا۔²⁹ خبر کے لزوم کے اعتبار سے نظم بیان کرتے ہیں۔³⁰ خبر کے معرفہ لانے کی وجہ بیان کرتے ہیں۔³¹ خبر کی تقدیم جیسے ”وَمِنَ النَّاسِ مَنْ يَقُولُ“ خبر پر ”باء“ لانے کی وجہ۔³²

۷۔ جملوں کے نظم بیان کرتے ہوئے وہ نحوی قواعد پر بنیاد رکھتے ہوئے بتاتے ہیں کہ یہاں عطف ہے تو کیوں اور جہاں عطف ترک کر کے وصل کیا گیا تو کیوں؟

بقرة کے ابتداء کے چار جملوں میں عطف ترک کیا گیا۔ ”لَمْ ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ“³³ یہاں وہ نظم بیان کرتے ہوئے کہتے ہیں:

”ذَلِكَ الْكِتَابُ لَا رَيْبَ فِيهِ هُدًى لِّلْمُتَّقِينَ“ کے درمیان حروف عطف وغیرہ سے اتصال نہیں کیا گیا کیونکہ ان کے درمیان شدید اتصال موجود ہے اور ان میں ہر ایک نے اگلے کو پشت سے اور پچھلے کو دامن سے پکڑ رکھا ہے اس لئے کہ ان میں سے ہر ایک، ایک جہت سے دوسرے کی دلیل ہے۔ اور دوسری جہت سے نتیجہ ہے۔

۸۔ جہاں عطف ہے وہاں نظم عطف کی مناسبتوں سے اخذ کرتے ہیں۔³⁴ حسن عطف حسن مناسبت کے پیش نظر ہوتا ہے اور حسن مناسبت غرض کے مختلف ہونے سے مختلف ہوتا ہے۔ اس لئے کہیں عطف ہے اور کہیں نہیں۔³⁵

۹۔ جملہ متنافہ ہے تو استیناف کا نظم بیان کرتے ہیں۔ اگر خبر معرف بلام ہے تو ربط کیسے ہوگا اگر لام عہد ہے تو ربط کیسے ہوگا مبتدا خبر دونوں کے معرفہ لانے سے اور صرف خبر کے معرفہ لانے سے کیا ربط پیدا ہو رہا ہے۔³⁶

۱۰۔ کلمہ کو نکرہ لایا گیا ہو تو مناسبت کیا ہوئی۔ ”ہُدّٰی“ نکرہ ہے۔ اس میں قرآن کریم کی ہدایت کے انتہائی گہرا ہونے کی طرف اشارہ ہے اور اس طرف اشارہ ہے کہ اس کی حقیقت وسعت احاطہ علم سے باہر ہے۔ کیونکہ نکرہ اس لئے لایا جاتا ہے جب انتہائی گہرائی اور خفایا انتہائی وسعت کا بیان مقصود ہو اس لئے بھی نکرہ تحقیر کے لئے آتا ہے اور کبھی تعظیم کے لئے۔

”واما تنکیر ”ظلمات“ فلا استنکار۔“³⁷

علاوہ ازیں تقدیم و تاخیر۔ ضمیر، تاکید و دیگر نحوی قواعد کے استعمال سے وہ نظم بیان کرتے ہیں ان امثلہ سے معلوم ہوتا ہے کہ نوری کے نظم کا دوسرا بڑا ذریعہ علم نحو ہے۔
علم معانی، بیان، بدیع (علوم بلاغت):

علم معانی سے کلام کی ترکیب کے خواص معلوم ہوتے ہیں کہ وہ ترکیب کن معانی کا افادہ کرتی ہیں اور کس جہت سے۔ علم بیان ان خواص کی وضوح اور خفا کے حوالے سے وضاحت کرتا ہے اور علم بدیع سے تحسین کلام کی وجوہ معلوم ہوتی ہے۔ اہل فنون نے ان تینوں علوم کی تعریفات یوں کی ہیں:

”علم المعانی هو علم يعرف به احوال اللفظ العربي الذي يطابق مقتضى الحال۔“³⁸

”علم معانی وہ علم ہے جس کے ذریعے عربی الفاظ کے وہ احوال معلوم ہوتے ہیں جن کے ذریعے کلام کو مقتضی الحال کے مطابق لایا جاتا ہے۔“

حال سے مراد وہ داعی ہے جو مخصوص فصیح کلام کرنے کا تقاضا کرے اور مقتضی الحال کے مطابق کلام کرنا بلاغت کہلاتا ہے:

”علم البيان علم يعرف به ايراد المعنى الواحد بطرق مختلفة في وضوح الدلالة۔“³⁹

”صرفہ کا قول اعجاز قرآن کے ساتھ موافق ہو گیا بلکہ اعجاز القرآن کی وجوہ میں بحث کے آغاز کا سبب صرفہ کا نظریہ بنا اور پھر وہیں سے علوم بلاغت کی نشوونما ہوئی۔“

”وہ علم ہے جس کے ذریعے ایک معنی کو دلالت کے واضح ہونے کے اعتبار سے مختلف طریقوں سے لانے کے طریقے معلوم ہوں۔“

”علم البدیع هو علم يعرف به وجوه تحسين الكلام۔“⁴⁰

وہ علم جس میں کلام کو حسین بنانے کے طریقے معلوم ہوں وہ کلام جو مقتضی الحال کے مطابق ہو اور تعقید وغیرہ سے بھی خالی ہو۔ انہی تینوں علوم کا دوسرا نام علوم بلاغت ہے۔ قزوینی نے تلخیص المفتاح کے مقدمہ میں کہا کہ علوم بلاغت جلیل القدر اور دقیق علوم ہیں انہیں علوم کے ذریعے عربی کے دقائق اور اسرار معلوم ہوتے ہیں اور نظم قرآن میں وجوہ اعجاز کی نقاب کشائی ہوتی ہے۔

”ان علم البلاغة وما يتبعه من اجل العلوم قدراً وادقها سراً اذ به تعرف دقائق العربية واسرار

ها وتكشف عن وجوه الاعجاز في نظم القرآن استارها۔“⁴¹

بعض اہل علم خصوصاً جو علوم بلاغت میں ید طولیٰ رکھتے ہیں انہوں نے مفسر کے ذرائع تفسیر میں ان علوم کو غیر معمولی حیثیت دی ہے اور یہاں تک مبالغہ کیا کہ جسے ان علوم میں کمال حاصل نہیں وہ تفسیر کا حق نہیں رکھتا۔ لہذا زمخشری اسے مفسر نہیں مانتے جسے ان علوم بلاغت میں خاص حصہ نصیب نہیں، وہ کشف کے مقدمہ میں کہتے ہیں جس کا حاصل یہ ہے:

”اگرچہ فقیہ فتاویٰ اور حکام میں اپنے ہم عصروں پر سبقت لے جائے اور متکلم علم کلام کی تمام صنعتوں کا ماہر ہو جائے۔ قصص اور اخبار کا حافظ اگرچہ تمام قصص و اخبار حفظ کرے اور واعظ اگرچہ حسن بصری سے بڑا واعظ اور نحوی سیبویہ سے بڑا نحوی بن جائے۔ لیکن لا یتصدی منهم احد لسلوک تلک الطريق ولا یغوص علی شئی من تلک الحقائق الا رجل قد برع فی علمین مختصین بالقرآن وھما علم المعانی والبیان اس وقت تک راہ تفسیر کا شہسوار نہیں بن سکتا اور حقائق تفسیر میں غوطہ زنی نہیں کر سکتا جب تک اس کے پاس ان خاص دو علوم کا ملکہ نہ ہو جو قرآن کریم کے ساتھ مختص ہیں اور وہ ہیں علم معانی اور بیان۔“⁴²

بعض معاصر اہل علم نے اس پر تنقید کی ہے اور علوم بلاغت کو ان علوم میں شمار کیا ہے جو تفسیر سے زائد ہیں اور ان کا مقصد، مقصد تفسیر یعنی فہم القرآن پر زائد ہے۔ مثلاً قرآن کریم کی بلاغت کے ذریعے اس کے اعجاز کو بیان کرنا لہذا جس شخص کا یہ مقصد ہے اس کے لیے علوم بلاغت میں تبحر ضروری ہے تاکہ وہ ان علوم کی مدد سے بلاغت قرآن کا بیان کر سکے۔⁴³ حق یہ ہے کہ نظام اور اس کے متبعین نے جب ”صرفہ“ کا قول کیا تو جوہ اعجاز القرآن کی باقاعدہ بحث شروع ہوئی اور یہ علوم البلاغۃ کی باقاعدہ تدوین کا سبب بنی۔ مصطفیٰ مسلم کہتے ہیں:

”وافق القول بالصرفہ القول باعجاز القرآن بل کان هذا القول الباعث الاول للبحث فی وجوہ اعجاز القرآن ومن ثم نشؤ علوم البلاغۃ عامۃ۔“⁴⁴

عسکری نے بھی علوم البلاغۃ کو خاص اہمیت دی وہ ”صنائعین“ میں کہتے ہیں کہ انسان جب تک علوم بلاغت و فصاحت سے غافل ہے تو اسے تراکیب قرآنیہ میں اعجاز کی معرفت حاصل نہیں ہو سکتی بلکہ انہوں نے یہاں تک کہا کہ:

”ان احق العلوم بالتعلم واولاها بالتحفظ بعد المعرفة بالله علم البلاغۃ۔“⁴⁵

کہا جاسکتا ہے کہ اہل علم کا اس پر اتفاق ہے کہ اعجاز القرآن پر بحث کے لئے علوم البلاغۃ میں مہارت لازمی ہے جیسے کہ مذکورہ نصوص کے علاوہ ابن سنان، الحفاجی، امام البلاغیین السکاکی وغیرہ سے بھی اس کی صراحت موجود ہے۔ نور سی چونکہ قرآن کریم کے اعجاز نظم کے بیان کے درپے ہیں اس لئے انہوں نے بیانِ نظم میں علوم بلاغت سے دقیق و لطیف اور اطلاقی حد تک استفادہ کیا ہے۔ وہ اشارات کے مقدمہ میں کہتے ہیں:

”ان یکون هذا الجزء وقفاً علی توضیح الاعجاز النظمی من وجوہ اعجاز القرآن۔“⁴⁶

”یہ کتاب قرآن کریم کی وجوہ اعجاز میں سے اعجاز نظم کی توضیح کے لیے مختص کی گئی ہے۔“

نور سی نے نظم قرآن کے بیان میں علوم بلاغت کو کسی درجہ بطور وسیلہ لیا مثلاً ملاحظہ کریں۔

۱۔ نور سی کے ہاں نظم کی وجوہ میں سے ایک وجہ ”ارسال نظم“ ہے۔ نور سی نے اس قسم کا استخراج خاص بلاغت کی تعریف کی بنیاد پر کیا ہے۔ بلاغت کلام کو مقتضی الحال کے مطابق لانے کا نام ہے اور حال یہ ہے کہ قرآن کریم کے مخاطبین مختلف طبقے ہیں اور ہر زمانے کے لوگ اس کے مخاطب ہیں لہذا ان مختلف طبقوں اور زمانوں کی رعایت کا تقاضا یہ ہے کہ اس کی تراکیب ایسی ہوں کہ ہر مخاطب اپنے حصے کا استفادہ کر سکے اس لیے قرآن کریم نے کہیں عموم کے لیے اور زیادہ طبقات کو شامل کرنے کے لیے حذف کو اختیار کیا، کہیں تمثیل اور تقسیم کے لئے کلام کو

مطلق رکھا اور کثیر مقامات پر بہت سی مناسبتوں کے پیش نظر نظم کو آزاد چھوڑ دیا تاکہ اس سے مختلف احتمالات نکل سکیں جو بلاغت کی نظر میں حسین ہوں اور علوم عربیہ کے قواعد کے مطابق قابل قبول ہوں تاکہ ہر ذہن کو اس کے ذوق کے مطابق فیض نصیب ہو۔ مثلاً ”وَالَّذِينَ يُؤْمِنُونَ بِمَا أُنْزِلَ“⁴⁷ کے ماقبل ربط کی چار صورتیں ہیں۔ التخصیص بعد التعمیم، التخصیص، التلویح، التفصیل۔⁴⁸ اس بلاغت کی تفہیم وہ سوال وجواب کے انداز میں کرتے ہیں۔

اگر آپ کہیں کہ بلاغت اور ہدایت ایسے کلام میں ہوتی ہے جو خوب واضح ہو اور ذہن کو منتشر نہ ہونے دے جبکہ قرآن کریم میں معاملہ برعکس ہے۔ ایک ایک آیت میں مفسرین کا اختلاف ہے۔ وہ مختلف احتمالات بیان کرتے ہیں اور تراکیب کی مختلف وجوہ بیان کرتے ہیں تو اس سے ذہن منتشر ہوتا ہے۔ کبھی ایسا ہوتا ہے کہ کلام میں مختلف احتمال ہوتے ہیں اور سب ہی درست ہوتے ہیں اس میں ایک، ایک سامع کے لئے اور دوسرا، دوسرے کے لئے ہوتا ہے۔ چونکہ قرآن کریم کسی ایک زمانے کے لوگوں کے لئے نہیں بلکہ تمام انواع بشر کے لئے ہے اور اس کی فہم میں ہر ایک کا نصیب ہے۔⁴⁹

۲۔ علم معانی میں احوال بیان کئے جاتے ہیں مثلاً احوال مسند، احوال مسند الیہ، احوال اسناد یعنی مسند الیہ کو معرفہ کیوں لایا جاتا ہے اسم موصول کے ساتھ معرفہ کیوں لایا جاتا ہے، مسند الیہ مقدم کیوں لایا جاتا ہے ایسا کچھ خاص معانی کے حصول کے لئے کیا جاتا ہے۔ مثلاً مسند الیہ کو اسم موصول کی شکل میں کبھی اس لئے لایا جاتا ہے کہ مخاطب اس کے بارے میں صرف ”صلہ“ والی معلومات رکھتا ہے۔ اسی طرح کبھی زیادہ تقریر اور کبھی تصریح مقصود ہوتی ہے۔ علم معانی کی مباحث کو پیش نظر رکھتے ہوئے ملاحظہ کریں کہ نوری نے اس علم کی مدد سے قرآن کریم کا اعجاز نظمیں کس طرح بیان کیا:

”الَّذِينَ يُؤْمِنُونَ بِمَا أُنْزِلَ إِلَيْكَ وَمَا أُنْزِلَ مِنْ قَبْلِكَ“⁵⁰

”الَّذِينَ“ اشارہ کرتا ہے کہ تقویٰ کے حکم کا اصل مدار ایمان ہے اور ذات اپنی تمام صفات سے مل کر اسی ایمان کے ماتحت ہے۔

اسم فاعل ”مؤمنین“ کی بجائے ”یؤمنون“ فعل مضارع لیا گیا کیونکہ یہ کسی بھی زمانے میں حکم کے ثبوت پر دلالت کرتا ہے۔ اس میں تجدد حاصل ہو رہا ہے کہ جیسے جیسے قرآن کریم نازل ہو تا رہا ہر دفعہ نیا اور تازہ ایمان نصیب ہو تا رہا۔ ”مَا“ ابہام کے لئے آتا ہے یہ بتاتا ہے کہ کبھی اجمالی ایمان بھی کفایت کر جاتا ہے اور اسی میں عموم بھی ہے کہ ایمان وحی ظاہری یعنی قرآن کریم اور وحی باطن یعنی حدیث پاک دونوں کو شامل ہے۔ ”انزل“ میں ”نزل“ کا مادہ اشارہ کرتا ہے کہ قرآن کریم پر ایمان سے مراد ہے اس بات پر ایمان لایا جائے کہ یہ اللہ تعالیٰ کی طرف سے نازل ہوا جس طرح اللہ تعالیٰ پر ایمان سے مراد اس کے وجود پر ایمان اور آخرت پر ایمان سے مراد آخرت کے آنے کا یقین ہے۔ ”یؤمنون“ کے مضارع میں ”انزل“ کی تلافی ہے کہ جس کا نزول ابھی تک نہیں ہوا، اگر وہ ”انزل“ میں شامل نہیں ہوا تو ”یؤمنون“ میں شامل ہو گا مختلف جگہوں پر اسی مقصد کے لئے مضارع لایا گیا۔ ”علیک“ کی بجائے ”الیک“ لانے میں اشارہ ہے کہ آپ ﷺ بار رسالت کے مکلف ہیں اور یہ بوجھ آپ نے اپنے اختیار سے اٹھایا ہے۔ ”الیک“ میں اس طرف بھی اشارہ ہے کہ آپ کی شان بلند ہے اور جبریل خادم ہیں جو آپ کی بارگاہ میں پیش کر رہے ہیں۔ اور اگر ”علی“ ہوتا تو آپ کی مجبوری اور واسطہ یعنی جبریل کی بلندی کی طرف اشارہ ہوتا اور ”الیک“ ضمیر لائی گئی ”الی نحو محمد صلی اللہ علیہ وسلم“ نہیں کیا کیوں نہ مخاطب اور کلام دونوں متعین ہیں۔⁵¹ ان امثلہ سے معلوم ہوتا ہے کہ ان تمام مناسبتوں کا استخراج بذریعہ علوم بلاغت کیا گیا ہے۔

۳۔ نظم المقاصد القرآنیہ میں علوم بلاغت کا استعمال:

نور سی نے قرآن کریم کے چار مقاصد بیان کئے توحید، رسالت، حشر اور عدالت اور یہ مقاصد کبھی ایک سورت میں، کبھی ایک آیت میں کلی یا جزوی طور پر پائے جاتے ہیں۔ نور سی کا دعویٰ ہے کہ قرآن کریم کا ہر کلمہ ایک جڑا ہوا کلمہ ہے جسے اپنی جگہ سے ہٹانا ممکن ہے اور نہ ہی دوسرے کلمہ سے بدلنا ممکن ہے۔ انہوں نے ”من قبلک“ سے مقصد رسالت کی پانچ وجوہ کا استخراج بذریعہ علوم بلاغت کیا ہے کہ:

”ان محمد صلی اللہ علیہ وسلم نبی وانہ اکمل الانبیاء وانہ خاتم الانبیاء وانہ مرسل لکافة

الاقوام وان شریعة ناسخة لجميع الشرائع وجامعة لمحاسنها۔“⁵²

”بے شک محمد ﷺ نبی ہیں وہ تمام انبیاء سے کامل ہیں وہ خاتم الانبیاء ہیں وہ تمام اقوام کی طرف بھیجے

گئے ہیں ان کی شریعت تمام سابقہ کی نسخ اور ان کے محاسن کی جامع ہے۔“

۴۔ وہ ”ان“ اور ”الذین“ کو جو اہر بلاغت کے عام نکتے قرار دیتے ہیں اور ان دو لفظوں کے قرآن کریم میں بار بار آنے کی وجہ یہ بتاتے ہیں کہ ”ان“ چھت کو پھاڑ کر حقیقت کا روشن دان کھول دیتا ہے اور ”الذین“ نئی حقیقت کی طرف اشارہ کرتا ہے۔⁵³

۵۔ جمع لانا، جیسے ”قلوب“ مصدر لانا جیسے ”السمیع“ اسم موصول لانا، حروف مشبہ بالفعل لانا، فعل ماضی لانا جو تحقق وقوع کے لئے آتا ہے، فعل مضارع لانا جو تجدد کے لئے آتا ہے ان تمام قواعد کے خواص کے استعمال سے وہ نظم پیش کرتے ہیں۔ گویا بقرة کی صرف ۳۳ آیات سے قواعد بلاغت کی ایک فہرست مرتب ہو سکتی ہے۔

اسلوب تمثیلی، اسلوب الکلام، اسلوب العرب، اسلوب البیان، اسلوب التنزیل، اسلوب القرآن، اسلوب محاورۃ البشر، اسلوب لطیف، اسلوب عالی، اسلوب مقاولہ، اسلوب مجرد، اسلوب مزین، ایجاز، اطناب، استعارہ تمثیلیہ، حصر، ایما، تعریض، استفہام انکاری، فصل، وصل، تمثیلات، تشبیہ، کنایہ، مجاز، وغیرہ کی اصطلاحات استعمال کیں۔ نور سی نے فصیح و بلیغ کلام کا درجہ کمال علوم بلاغت کے آئینہ سے دکھایا ہے جسے وہ اعجازِ نظمی کہتے ہیں۔

علوم عقلیہ:

اصول اسلام ابتدا میں منطق و فلسفہ سے الگ تھے۔ بعد میں علوم عقلیہ کی آمیزش ہوتی گئی۔ سب سے پہلے ابو حامد غزالی نے اصول اسلام کے ساتھ منطق کو ملایا۔ بعض نے کہا کہ امام راغب اصفہانی (م ۵۰۲ھ) نے یہ کام اس سے بھی پہلے کیا۔ شہر زوری کہتا کہ اصفہانی نے اختلاط کیا اور غزالی نے شریعت و فلسفہ کو جمع کیا۔ وہو احسن من جمع بینہما۔ تاج الدین شہرستانی (م ۵۵۸ھ) نے بھی شریعت و فلسفہ کو جمع کیا اور فلسفہ کے قوانین کے مطابق آیات کی تاویل کی۔ ظہیر الدین بیہقی نے کہا:

”هذا عدل عن الصواب والقرآن لا یفسر الا بتاویل السلف والتابعین والحکمة بمعزل عن

تفسیر القرآن خصوصاً ما کنت توؤلہ ولا تجمع بین الشریعة والحکمة احسن مما جمعه

الغزالی فامتلاً غصباً۔“⁵⁴

ابن رشد نے بھی اس موضوع پر ایک کتاب لکھی ”فصل المقال فیما بین الشریعة والحکمة من المقال“ پھر فلسفہ کا علم پھیل گیا۔ حافظ ابن کثیر نے اپنی تاریخ میں ۶۷۲ھ میں لکھا کہ بغداد میں فتنہ تاتار (۶۵۶ھ) کے بعد نصیر طوسی نے رصد گاہیں بنوائیں اور ان علوم پر کافی خرچ کیا عصر عثمانی کے وسط میں شمس الدین الفناوی اور قاضی زادہ رومی وغیرہ نے شریعت و فلسفہ کو اکٹھا کیا۔ ابو علی عیسیٰ بن ذرعمہ البغدادی نے ایک رسالہ لکھا:

”ان علم الحکمة اقوی الدواعی الی متابعة الشرعیة۔“

اور اس میں لکھا۔

”من قال ان الحكمة تفسد الشريعة فهو الطاعن في الشريعة“⁵⁵

”جس نے کہا کہ علوم عقلیہ شریعت کو فاسد کر دیتے ہیں اس نے شریعت پر طعن کی۔“

بعض نے اس میں تطبیق ذکر کی ہے کہ شریعت میں فلاسفہ کی ملاوٹ چاہیے کہ نہیں اور کہا ایسے فلاسفہ جو کسی نبی کی ملت و شریعت پر ہیں ان کے فلسفوں کی ملاوٹ درست ہے۔ اگرچہ اس میں بھی غلطی کا اندیشہ ہے اور ان پر تنقید ہو سکتی ہے۔ لیکن فلاسفہ مشائیین اور اشراقیین جو کسی شریعت کی اتباع نہیں کرتے ان کی اتباع کفر و ارتداد تک پہنچا سکتی ہے کیونکہ وہ اپنے فلسفوں پر اعتماد کرتے ہیں۔ اسلاف میں سے بعض نے فلسفہ کی مذمت بیان کی امام شافعی فرماتے ہیں:

”ما جهل الناس وما اختلفوا الا لتركهم لسان العرب وميلهم الى ارسطاطاليس“⁵⁶

”لوگوں میں جہالت پھیلنے اور اختلاف پیدا ہونے کی وجہ ان کا اپنی زبان عربی کو چھوڑ دینا اور ارسطو

کی طرف مائل ہونا ہے۔“

علوم عقلیہ ہوں یا نقلیہ یا علوم عربیہ، متأخرین کی یہ عادت جاری ہوئی کہ ان کو جس علم پر زیادہ مہارت حاصل تھی ان کی تفسیر پر اسی علم کا رجحان غالب آگیا۔ زجاج اور واحدی کی تفسیر میں غریب القرآن کا رجحان غالب آیا ثعلبی بر قصص غالب آگیا۔ زمخشری پر علم البیان اور رازی پر علم کلام اور علوم عقلیہ غالب آگئے۔ رازی نہ صرف علوم عقلیہ کے استعمال میں سابق ہیں بلکہ انہوں نے اس میں بہت مبالغہ کیا یہاں تک کہ صاحب کشف الظنون نے کہا:

”ان الامام الرازی ملائفسیرہ باقوال الحكمة والفلاسفة“⁵⁷

”امام رازی نے اپنی تفسیر کو حکمت و فلسفہ سے بھر دیا ہے۔“

نظم و مناسبت کے بیان میں علوم عقلیہ کا استعمال ناگزیر ہے۔ کیونکہ بعض مناسبتیں علوم عقلیہ پر مبنی ہیں۔

سیوطی کہتے ہیں:

”مرجع المناسبة في آيات ونحوها الى معنى رابط بينهما عام او خاص عقلی او حسی

او خیالی او غیر ذالک من انواع العلاقات والتلازم الذهنی كالسبب والمسبب والعلة

والمعلول والنظيرين والضدين“⁵⁸

”قرآن کریم میں ربط و مناسبت ایک عام یا خاص معنی کی وجہ سے ہے یا خاص معنی کی وجہ سے وہ عقلی

ہو گا یا حسی یا خیالی وغیرہ کئی قسم کے علاقات اور ذہنی تلازم ہوں گے جیسے سبب، مسبب، علت،

معلول، دو نظیریں یا دو ضدیں۔“

سیوطی نے ربط کی یہ جو صورتیں ذکر کی ہیں ان کا نظم و مناسبت کے بیان میں علوم عقلیہ کو خاص دخل ہے۔ یہی بات سیوطی سے قبل زرکشی نے البرہان میں کی ہے اور بعد کے علما اور معاصرین جیسے الوعاء عادل بن محمد نے ”مصایح الدرر فی تناسب آیات القرآن الکریم والسور“ میں ”الاصلاح فی علوم القرآن“ میں محمد بن عبد المنعم القسبی وغیرہم نے بھی ذکر کی ہے۔ اب امثله ملاحظہ کریں کہ نورسی نے نظم قرآن کا استخراج علوم عقلیہ کے ذریعے کس طرح کیا۔

مناظرہ کا مقصود معرف و قول شارح اور دلیل و حجت ہے معرف وہ معلومات تصور یہ ہیں جو مجہول تصوری تک پہنچائیں۔ جیسے الحيوان الناطق یہ معلوم تصوری ہے جس سے مجہول تصوری الانسان حاصل ہوتا ہے اور دلیل و حجت سے مراد وہ معلوم تصدیقی ہے جو مجہول تصدیقی تک

پہنچائے جیسے ”العالم متغیر و کل متغیر حادث“ یہ معلومات تصدیقیہ ہیں جو مجہول تصدیقی یعنی العالم حادث تک پہنچائی ہیں۔ حجت کی پھر تین قسمیں ہیں القیاس، الاستقراء اور التمثیل۔
بوعلی سینا کہتے ہیں:

”وقد جرت العادة بان يسمى الشئ الموصل الى التصور المطلوب قولاً شارحاً وان يسمى

الشئ الموصل الى التصديق المطلوب حجة“⁵⁹

”مناطقہ کی عادت ہے کہ تصور مطلوب تک پہنچانے والے تصورات کو قول شارح اور تصدیق

مطلوب تک پہنچانے والی تصدیقات کو حجت کہتے ہیں۔“

تمثیل کی تعریف میں تفتازانی (م ۷۹۳ھ) کہتے ہیں:

”والتمثيل بيان مشاركة جزئى لآخر فى علة الحكم ليشب فيه“⁶⁰

”تمثیل میں یہ بیان کیا جاتا ہے کہ ایک جزئی، حکم کی علت میں دوسرے کی جزئی کے ساتھ شریک ہے۔“

یعنی دونوں جزیوں کی علت ایک ہے۔ تاکہ دوسری جزئی میں بھی وہ حکم ثابت ہو جیسے نبیذ حرام ہے کیونکہ شراب حرام ہے کیونکہ دونوں کی علت نشہ ہے۔ نور سی نے بیان نظم میں قیاس تمثیلی کو بطور وسیلہ استعمال کیا۔

۱۔ قیاس تمثیلی مسلسل کے ذریعے کبھی قرآن کریم اعجاز ثابت کرتا ہے۔ لہذا ”المد“ قیاس تمثیلی کے ذریعے بتا رہا ہے کہ ان هذا کلام اللہ الذی نزل به جبریل علیہ السلام علی محمد ﷺ جیسے پورا قرآن بقرۃ میں ہے اور بقرۃ فاتحہ میں اور فاتحہ بسم اللہ میں اور بسم اللہ ”ب“ میں اسی طرح قیاس تمثیلی سے یہ معلوم ہوتا ہے کہ ”المد“ بتا رہا ہے کہ قرآن کریم کتاب اللہ ہے جو جبریل امین لے کر محمد ﷺ پر نازل ہوئے۔ یہ اعجازِ نظم ہے جو حروف کے نظم سے حاصل ہو رہا ہے۔⁶¹

۲۔ قیاس ایک منطقی اصطلاح ہے بلکہ منطق کا موضوع معرف اور حجت ہے۔ حجت کی تین اقسام ہیں ان میں سے ایک قیاس ہے نور سی نے قیاس کو بھی نظم قرآن کے نکات بیان کرنے کے لیے استعمال کیا ہے۔ بقرۃ کی آیت نمبر ۱۳ میں جملوں کے نظم کے بیان میں کہتے ہیں کہ منافقین نے غلط قیاس کیا اور جس کا خلاصہ یہ ہے کہ جب انہیں ایمان لانے کا کہا گیا تو انہوں نے غلط قیاس کرتے ہوئے کہا کہ کیا ہم ان گھٹیا اور محتاجوں فقیروں کی طرح ایمان لے آئیں حالانکہ قیاس صحیح یہ ہے کہ اسلام ہمیشہ فقراء و مساکین کی پناہ گاہ رہا ہے اور نفاق کا سبب تکبر ہے اور اسلام اہل اقتدار اور طاقتوروں کو حکومت و تسلط نہیں دلاتا بلکہ فقیروں، مسکینوں اور مظلوموں کے ذریعے حق کا بول بالا کرتا ہے۔⁶²

۳۔ علت غائیہ: کسی شئی کی علت وہ ہوتی ہے جس پر وہ شئی موقوف ہو علت کی بہت سی اقسام ہیں علت الماہیہ، علت الوجود، علت المادیہ، علت الصوریہ، علت الفاعلیہ، علت الغائیہ، علت التامہ، علت الناقصہ⁶³

علت غائیہ اس علت کو کہتے ہیں جس کی وجہ سے معلول کا وجود ہو نور سی نے بہت سے مقامات پر علت غائیہ کی مدد سے نظم کا استخراج کیا ہے وہ کہتے ہیں فاتحہ کا پہلا لفظ ”الحمد“ کیوں لیا گیا:

”ثم وجه نظم فی هذا المقام ای جعله فاتحة فاتحة القرآن هو انه كتصور العلة الغائية المقدم

فی الذهن لان الحمد صورة اجمالية للعبادة التي هي نتيجة للخلق والمعرفة التي هي

حكمة وغاية للكائنات فكان ذكره تصورا للعللة الغائية“⁶⁴

”الحمد“ کو فاتحہ کا پہلا لفظ بنانا علتِ غائیہ کے تصور کرنے کے لیے ہے اور علتِ غائیہ مقدم فی الذہن ہوتی ہے (کیونکہ اس کے حاصل کرنے کے لیے معلول کا وجود ہوتا ہے) اس لیے کہ حمد عبادت کی اجمالی صورت ہے وہ عبادت جو تخلیق اور معرفت کا نتیجہ ہے وہ معرفت جو کائنات کے وجود کی غایت اور حکمت ہے اس طرح حمد کا پہلے ذکر کرنا علتِ غائیہ کا تصور کرتا ہے۔“

نور سی کے یہاں فاتحہ کے شروع میں ”الحمد“ کا لفظ لانے کا نظم منطق کی اصطلاح علتِ غائیہ کے ذریعے بیان کیا۔ اسی طرح وہ ”برہان انی ولہی“⁶⁵ ”تنقیح المناط و تحقیق المناط“⁶⁶ ”العلۃ الموجبۃ“⁶⁷ ”قضیہ“⁶⁸ وغیرہ اصطلاحات سے نظم کا استخراج کرتے ہیں۔

نتائج بحث:

مفسر کے لیے پندرہ علوم شرط قرار دیئے گئے ہیں ان میں سے علم الصرف، علم النحو اور علوم بلاغت ہیں یعنی معانی، بیان اور بدیع نور سی نے ان علوم کی وساطت سے قرآن کریم کا اعجازِ نظم ثابت کیا ان کے نظم کا ایک رکن ”کلمات کا نظم“ ہے جیسے کسی صیغہ کو اسم فاعل لانا، اسم مفعول لانا، فعل ماضی لانا، فعل مضارع لانا، واحد لانا، ثثنیہ لانا، جمع لانا، مصدر لانا وہ بذریعہ علم الصرف ان صیغوں کی حیثیت کا نظم بیان کرتے ہیں اور ثابت کرتے ہیں کہ قرآن کریم نے جس کلمہ کو جس ہیئت میں ذکر کیا وہ ہی مناسب بلکہ انسب ہے اور یہی قرآن کریم کا اعجازِ نظم ہے۔ علم نحو کو وہ جملوں کے نظم میں استعمال کرتے ہیں مثلاً جملہ اسمیہ کیوں لایا گیا اسی طرح فعلیہ اور شرطیہ کیوں لایا گیا۔ جملہ متنافیہ کیوں لایا گیا عطف ہے تو کیوں عطف کا ترک ہے تو کیوں، معرفہ کیوں لایا گیا، نکرہ کیوں لایا گیا علوم بلاغت پر نور سی کو کمال مہارت ہے اور یہ بلاغی نظم بیان کرنے کے لیے از حد ضروری ہے چنانچہ ارسالی نظم جو نور سی کی خاص اصطلاح ہے کہ مختلف مناسبتوں اور اغراض کے حصول کے لیے اور مضامین و افکار قرآنی کی آفاقیت اور بے کرانی کے لیے اور ہر طبقہ اور زمانے کے لیے ہدایت بنانے کے لیے قرآن کریم نے بہت سے مقامات پر نظم کو کھلا چھوڑ دیا ہے تاکہ بہت سے احتمالات نکلیں جو بذریعہ اصول شرع اور علوم عربیہ درست یا غلط کیے جاسکتے ہیں نظم بیان کرتے ہوئے وہ کبھی بتاتے ہیں کہ یہاں تعیم کے بعد تخصیص ہے تخصیص، تلویح یا تفصیل ہے۔ اسی طرح مسند و مسند الیہ کے احوال کا تعین کرتے ہیں جہاں مسند الیہ معرفہ لایا گیا تو اسم موصول کے ساتھ کیوں لایا گیا وغیرہ اسی طرح تفسیری نکات کا نظم سے استخراج بھی علوم بلاغت کی اصطلاحات کی مدد سے کرتے ہیں۔ انہوں نے اعجازِ نظم کے اثبات کے لیے اسلوب تمثیلی، اسلوب الکلام، اسلوب العرب، اسلوب التنزیل، اسلوب محاورۃ البشر، اسلوب لطیف، اسلوب عالی، اسلوب مجرد، اسلوب مزین، ایجاز، اطناب، استعارہ، حصر، ایما، تعریض، استفہام انکاری، فصل و صل، کنایہ اور مجاز کی اصطلاحات استعمال کیں۔ نور سی نے علوم عقلیہ، منطق و فلسفہ کے قواعد سے بھی مدد لی۔ وہ قیاس، قیاس تمثیلی مسلسل، مقدمات، قضایا، دلیل انی، دلیل لمی، تحقیق مناظ، تنقیح مناظ اور علت وغیرہ اصطلاحات سے مدد لیتے ہیں۔

نظم نور سی کے وسائل و ذرائع کا جائزہ لینے سے ثابت ہوا کہ نور سی نے خود ساختہ قواعد اور تکلفات کا سہارا نہیں لیا بلکہ علوم عربیہ صرف، نحو، معانی، بیان، بدیع اور منطق کے مسلمہ قواعد کی بنیاد پر قرآنی آیات، جملوں، کلمات اور اپنے نظم کے مختلف دائروں میں نظم کا استخراج کیا جیسا کہ امثلہ سے واضح ہوا۔

حواشی و حوالہ جات

¹ الذہبی، ڈاکٹر محمد حسین، التفسیر والمفسرون، القاہرہ: مکتبہ الوہب، سن، ۱۹۰/۱

² القمر: ١٤

³ البيهقي، احمد بن حسين، شعب الايمان، كتاب تعظيم القرآن، باب فصل في ترك التفسير بالظن، الرياض: مكتبة الرشد للنشر والتوزيع، ٢٠٠٣، رقم الحديث:

٥٣٣/٣، ٢٠٩٠

⁴ البحر: ٣١

⁵ العنوي، عبد الله بن يوسف، المقدمات الاساسية في علوم القرآن، بريطانيا: مركز البحوث الاسلامية، ٢٠٠١، ١/٣٣٣

⁶ البقرة: ٤٤

⁷ نوري، اشارات الاعجاز في مظان الایجاز، ٨٥/١

⁸ البقرة: ٢٠

⁹ نوري، اشارات الاعجاز في مظان الایجاز، ١٣٦/١

¹⁰ نوري، اشارات الاعجاز في مظان الایجاز، ١٠٩/١

¹¹ البقرة: ٢٥

¹² البقرة: ٦

¹³ نوري، اشارات الاعجاز في مظان الایجاز، ٨٥/١

¹⁴ نوري، اشارات الاعجاز في مظان الایجاز، ص:

¹⁵ الفرهيدي، خليل بن احمد، الجمل في النحو، طبع خاصه، ١٩٩٥، ص: ١

¹⁶ السيوطي، عبد الرحمن بن ابى بكر، سبب وضع علم العربية، بيروت، دمشق: دار الهجرة، ١٩٨٨، ص: ٣٩

¹⁷ السيوطي، الاتقان في علوم القرآن، الهيئة المصرية العامة لكتب، ١٩٤٢، ٢/٣٠٩

¹⁸ جرجاني،

¹⁹ البقرة: ١١

²⁰ نوري، اشارات الاعجاز في مظان الایجاز، ١٠٠/١

²¹ البقرة: ١٣

²² نوري، اشارات الاعجاز في مظان الایجاز، ١٠٤/١

²³ السكاكي يوسف بن ابى بكر، مفتاح العلوم، بيروت: دار الكتب العلمية، ١٩٨٤، ١/٢٤٢

²⁴ ويكي مفتاح العلوم، ٢١٨/١

²⁵ البقرة: ١١

²⁶ نوري، اشارات الاعجاز في مظان الایجاز، ٩٨/١

²⁷ البقرة: ١٤

²⁸ نوري، اشارات الاعجاز في مظان الایجاز، ١٢٨/١

²⁹ ويكي اشارات الاعجاز، ٣٨/١

³⁰ ايضاً، ٢١٠/١

³¹ ايضاً، ٢٢٨/١

³² ايضاً، ٩١/١

³³ البقرة: ١-٢

³⁴ اشارات الاعجاز، ٤٠/١

³⁵ ايضاً، ٢/١

- ³⁶ ايضاً، ۱/۲۲۹
- ³⁷ اشارات الاعجاز، ۱/۱۳۰
- ³⁸ الجرجاني، علي بن محمد، كتاب التعريفات، بيروت: دار الكتب العلمية، ۱۹۸۳ء، ۱/۱۵۶
- ³⁹ ايضاً
- ⁴⁰ ايضاً
- ⁴¹ قزويني، محمد بن عبد الرحمن، تلخيص المفتاح، لاہور: مکتبہ رحمانیہ، سن، ص: ۲
- ⁴² الزمخشري، محمود بن عمرو، الكشف عن حقائق غوامض التنزيل، بيروت: دار الكتب العربي، ۱۴۰۷ھ، مقدمه ص: ۲
- ⁴³ الطيار، مساعد بن سليمان، مفهوم التفسير والتاويل والاستنباط والتدبر والمفسر، المملكة العربية السعودية: دار ابن النضر والتوزيع، ۱۴۲۷ھ، ۱/۷۱
- ⁴⁴ مصطفى مسلم، مباحث في اعجاز القرآن، دمشق: دار القلم، ۲۰۰۵ء، ۱/۵۸
- ⁴⁵ العسكري، الحسن بن عبد الله، الضاعتين، بيروت: المكتبة العصرية، ۱۴۱۹ھ، ۱/۱۱۱
- ⁴⁶ نورسي، اشارات الاعجاز، ص: ۱۷۱
- ⁴⁷ البقرة: ۴
- ⁴⁸ نورسي، اشارات الاعجاز، ص: ۵۳
- ⁴⁹ تفصيل کے لئے دیکھئے، اشارات، ص: ۴۷
- ⁵⁰ البقرة: ۴
- ⁵¹ نورسي، اشارات الاعجاز، ص: ۵۷
- ⁵² دیکھئے اشارات الاعجاز، ص: ۵۶-۵۷
- ⁵³ دیکھئے اشارات الاعجاز، ص: ۶۹-۷۰
- ⁵⁴ نزہۃ الارواح، ۱/۵۹
- ⁵⁵ نزہۃ الارواح، ۱/۹۹-۱۰۰
- ⁵⁶ ايضاً
- ⁵⁷ نزہۃ الارواح، ۱/۹۹-۱۰۰
- ⁵⁸ سيوطي، الاتقان في علوم القرآن، ۳/۳۷۱
- ⁵⁹ ابن سينا، الحسين بن عبد الله، الاشارات والتنبيهات، مصر: دار المعارف، ۱/۱۳۶
- ⁶⁰ تفتازاني، مسعود بن عمر، تہذيب المنطق، كراچی: قدیم کتب خانہ، سن، ص: ۱۵۵
- ⁶¹ نورسي، اشارات الاعجاز، ۱/۴۳ تفصيل کے لیے اشارات الاعجاز کا یہ مقام دیکھئے اسی طرح ص ۶۵ زیر آیت نمبر ۴ دیکھئے۔
- ⁶² نورسي، اشارات الاعجاز، ۱/۴۳ مزید دیکھئے ص: ۲۰۲، ۲۰۹، ۲۳۱
- ⁶³ دیکھئے كتاب التعريفات، علي بن محمد الشريف الجرجاني، بيروت: دار الكتب العلمية، ۱۹۸۳ء، ۱/۱۵۱
- ⁶⁴ نورسي، اشارات الاعجاز في مظان الايجاز، ۱/۲۷ مزید دیکھئے ۱/۳۸، ۷۰، ۱/۱۳۲، ۲۰۶، ۲۲۴
- ⁶⁵ ايضاً، ۱/۴۸
- ⁶⁶ ايضاً، ۱/۵۹
- ⁶⁷ ايضاً، ۱/۸۱
- ⁶⁸ ايضاً، ۱/۲۱۰

Transliteration of references as per format of NJMRD is given below:

1. Al-Dhababī, Muḥammad Ḥusayn. *Al-Tafsīr wa al-Mufasssīrūn*. Cairo: Maktabat al-Wahbah, n.d., 1:190.

2. *Al-Qamar* 17.
3. Al-Bayhaqī, Aḥmad b. Ḥusayn. *Shu'ab al-Imān*, "Kitāb Ta'ẓīm al-Qur'ān," "Bāb: Fasḥ fī Tark al-Tafsīr bi'l-Zann." Riyadh: Maktabat al-Rushd li'l-Nashr wa al-Tawzī', 2003, 3:543, ḥadīth no. 2090.
4. *Al-Hijr* 41.
5. Al-'Anawī, 'Abd Allāh b. Yūsuf. *Al-Muqaddamāt al-Asāsiyyah fī 'Ulūm al-Qur'ān*. Britain: Markaz al-Buḥūth al-Islāmiyyah, 2001, 1:434.
6. *Al-Baqarah* 7.
7. Nursī, *Ishārāt al-I'jāz fī Maẓann al-Ījāz*, 1:85.
8. *Al-Baqarah* 20.
9. Nursī, *Ishārāt al-I'jāz fī Maẓann al-Ījāz*, 1:146.
10. Nursī, *Ishārāt al-I'jāz fī Maẓann al-Ījāz*, 1:109.
11. *Al-Baqarah* 25.
12. *Al-Baqarah* 6.
13. Nursī, *Ishārāt al-I'jāz fī Maẓann al-Ījāz*, 1:85.
14. Nursī, *Ishārāt al-I'jāz fī Maẓann al-Ījāz*, page not specified.
15. Al-Farāhīdī, Khalīl b. Aḥmad. *Al-Jumal fī al-Nahw*. Special edition, 1995, 1.
16. Al-Suyūṭī, 'Abd al-Raḥmān b. Abī Bakr. *Sabab Waḍ' 'Ilm al-'Arabiyyah*. Beirut/Damascus: Dār al-Hijrah, 1988, 39.
17. Al-Suyūṭī, *Al-Itqān fī 'Ulūm al-Qur'ān*. Cairo: Al-Hay'ah al-Miṣriyyah al-'Āmmah li'l-Kutub, 1974, 2:309.
18. Al-Jurjānī (incomplete reference in original).
19. *Al-Baqarah* 11.
20. Nursī, *Ishārāt al-I'jāz fī Maẓann al-Ījāz*, 1:100.
21. *Al-Baqarah* 14.
22. Nursī, *Ishārāt al-I'jāz fī Maẓann al-Ījāz*, 1:107.
23. Al-Sakkākī, Yūsuf b. Abī Bakr. *Miftāḥ al-'Ulūm*. Beirut: Dār al-Kutub al-'Ilmiyyah, 1987, 1:274.
24. See *Miftāḥ al-'Ulūm*, 1:218.
25. *Al-Baqarah* 11.
26. Nursī, *Ishārāt al-I'jāz fī Maẓann al-Ījāz*, 1:98.
27. *Al-Baqarah* 17.
28. Nursī, *Ishārāt al-I'jāz fī Maẓann al-Ījāz*, 1:128.
29. See *Ishārāt al-I'jāz*, 1:48.
30. Ibid., 1:210.
31. Ibid., 1:228.
32. Ibid., 1:91.
33. *Al-Baqarah* 1-2.
34. *Ishārāt al-I'jāz*, 1:70.
35. Ibid., 1:72.
36. Ibid., 1:229.
37. *Ishārāt al-I'jāz*, 1:140.
38. Al-Jurjānī, 'Alī b. Muḥammad. *Kitāb al-Ta'wīl*. Beirut: Dār al-Kutub al-'Ilmiyyah, 1983, 1:156.
39. Ibid.
40. Ibid.
41. Al-Qazwīnī, Muḥammad b. 'Abd al-Raḥmān. *Talkhīṣ al-Miftāḥ*. Lahore: Maktabah Raḥmāniyyah, n.d., 2.

42. Al-Zamakhsharī, Maḥmūd b. 'Amr. *Al-Kashshā f' 'an Ḥaqā'iq Ghawāmiḍ al-Tanzīl*. Beirut: Dār al-Kutub al-'Arabī, 1407 AH, introduction, 2.
43. Al-Ṭayyār, Musā'id b. Sulaymān. *Mathūm al-Tafsīr wa al-Ta'wīl wa al-Istinbāṭ wa al-Tadabbur wa al-Mufasssīr*. Saudi Arabia: Dār Ibn, 1427 AH, 1:71.
44. Muṣṭafā Muslim. *Mabāḥith fī l'jāz al-Qur'ān*. Damascus: Dār al-Qalam, 2005, 1:58.
45. Al-'Askarī, al-Ḥasan b. 'Abd Allāh. *Al-Ṣimā'atayn*. Beirut: Al-Maktabah al-'Aṣriyyah, 1419 AH, 1:111.
46. Nursī, *Ishārāt al-I'jāz*, 171.
47. *Al-Baqarah* 4.
48. Nursī, *Ishārāt al-I'jāz*, 53.
49. For details see *Ishārāt al-I'jāz*, 47.
50. *Al-Baqarah* 4.
51. Nursī, *Ishārāt al-I'jāz*, 57.
52. See *Ishārāt al-I'jāz*, 56–57.
53. See *Ishārāt al-I'jāz*, 69–70.
54. *Nuzhat al-Arwāḥ*, 1:59.
55. *Nuzhat al-Arwāḥ*, 1:99–100.
56. Ibid.
57. *Nuzhat al-Arwāḥ*, 1:99–100.
58. Al-Suyūṭī, *Al-Itqān fī 'Ulūm al-Qur'ān*, 3:371.
59. Ibn Sīnā, al-Ḥusayn b. 'Abd Allāh. *Al-Ishārāt wa al-Tanbīḥāt*. Cairo: Dār al-Ma'ārif, 1:136.
60. Al-Taftāzānī, Mas'ūd b. 'Umar. *Tahdhīb al-Manṭiq*. Karachi: Qadeem Kutub Khānah, n.d., 155.
61. Nursī, *Ishārāt al-I'jāz*, 1:43. See also page 65 under verse 4.
62. Nursī, *Ishārāt al-I'jāz*, 1:43; see also 202, 209, 231.
63. See *Kitāb al-Ta'wīṭ*, 'Alī b. Muḥammad al-Sharīf al-Jurjānī. Beirut: Dār al-Kutub al-'Ilmiyyah, 1983, 1:151.
64. Nursī, *Ishārāt al-I'jāz fī Maẓann al-Ījāz*, 1:27; see also 1:48, 1:70, 1:142, 206, 224.
65. Ibid., 1:48.
66. Ibid., 1:59.
67. Ibid., 1:81.
68. Ibid., 1:210.